

(پہلی قسط)

عبد الرحمن
(اسلام آباد)

”ضرورت اتحاد“ یا سبائیت کی ترجمانی

محترم قارئین! اس مضمون کی اشاعت کا پس منظر کچھ یوں ہے کہ ماہنامہ ”الخیر“ ملتان مارچ ۲۰۰۳ء کی اشاعت میں مفتی محمد انور اکاڑوی صاحب کا ایک مضمون بعنوان ”ضرورت اتحاد“ شائع ہوا۔ جس میں اتحاد کم اور افتراق زیادہ تھا اور اہل سنت کے عنوان سے سبائیت کی ترجمانی کی گئی تھی۔

ہم نے ایک خط کے ذریعے اس مضمون پر بعض اشکالات و اعتراضات کئے تھے اور جناب مفتی صاحب کو بھی مضمون سے رجوع کی دعوت فکر دی تھی..... اسی جذبے سے ”الخیر“ ملتان کے محترم مدیر اعلیٰ اور مدیر صاحبان کو بھی اس طرف متوجہ کیا کہ:

چوں کفر از کعبہ بر خیزد کجا ماند مسلمانی

تقریباً گیارہ ماہ بعد ہمارے اس مضمون کو ”الخیر“ میں شائع کرنے کی بجائے اس کا جواب شائع کرنا شروع کر دیا۔ ہم نے طویل انتظار کیا کہ شاید صحافی آداب کی رعایت کرتے ہوئے مدیر ”الخیر“ مولانا محمد امداد ہر صاحب ہمارے اس مضمون کو ”الخیر“ میں جگہ دیں گے۔ یوں قارئین کی حقیقت تک رسائی آسان ہو گی اور سلامتِ فکر کے متعلق وہ صحیح فیصلہ کر سکیں گے۔

محترم مدیر ”الخیر“ نے ہمارا مضمون تو شائع نہ کیا اور نہ ہی مولانا محمد حنفی جalandhri مدظلہ نے اسے شائع کرنے کا حکم دیا جبکہ وہ مضمون ان دونوں حضرات کو بھی ارسال کیا گیا تھا۔ انہوں نے جب صحافتی آداب کی رعایت کا خیال کئے بغیر اتنا ہمارے مضمون کا جواب شائع کرنا شروع کر دیا اور جبکہ ہمارے اشکالات و سوالات کی عبارت انہائی مختصر اور بغیر دلائل کے مفتی انور اکاڑوی صاحب نے نقل کی اور وہ بھی ادھوری - تواب ہمارے لیے کوئی چارہ کارند تھا۔ ”الخیر“ کی خیر سے مایوس ہو کر ہم نے ”نقیب ختم نبوت“ کے درحق پر دستک دی ہے۔ امید کی جاتی ہے کہ وہ اس کو ضرور شائع کریں گے۔

محترم مفتی محمد انور اکاڑوی صاحب!

السلام علیکم و رحمۃ اللہ و برکاتہ!

آپ کا مضمون ”ضرورت اتحاد“ ماہنامہ ”الخیر“ ملتان مارچ ۲۰۰۳ء میں پڑھا۔ اس کی بعض باتیں مجھے سمجھنہیں آئیں بلکہ مزید ابحاث کا باعث بنی ہیں۔ ان کے بارے میں مندرجہ ذیل چند نزدیکی ارشادات پیش خدمت ہیں۔ امید ہے کہ تسلی بخش جواب سے مطمئن فرمائیں گے۔

اول: ”رض کی تائید یا تردید“ کاغذان قائم کر کے اس کے تحت آپ نے تحریر فرمایا ہے کہ راضی، حضور ﷺ کے بعد بارہ مخصوص مانتے ہیں۔ یہ لوگ اگرچہ حضرت امیر معاویہ رضی اللہ عنہ کے حق میں یہ لفظ استعمال نہیں کرتے مگر عملاً روافض سے پہنچنے والے حضرت امیر معاویہ کی خطاء اجتہادی کا لفظ سن کر فرو آگ گولہ ہو جاتے ہیں حالانکہ خطاء اجتہادی عبادت کے درجہ میں ہے۔ جس پر ایک ثواب کامنا حدیث پاک سے ثابت ہے..... خطاء اجتہادی کا صحیح مفہوم (یہ ہے ازانہ قال) کہ یہ صورۃ خطاء ہے۔ حقیقتاً عبادت کی ایک قسم ہے۔ (”اللیل“، ص ۲۰، ۲۱)

جناب مفتی صاحب! مجھے آپ کی اس عبارت پر مندرجہ ذیل چند اشکالات ہیں:

(۱) کیا آپ سے تعبیری تسامح تو نہیں ہوا؟ اس لیے کہ آپ نے اجتہادی خطاء کو عبادت قرار دیا اور اس پر ثواب ملنا بیان فرمایا ہے۔ جبکہ اجتہاد عبادت ہے اور اس پر ثواب ملتا ہے۔ خطاء عبادت نہیں اور نہ ہی اس پر ثواب ملتا ہے بلکہ خطاء سے ثواب کم ہو جاتا ہے۔ جس حدیث (اذ احکم الحکم اعْلَمُ) کی طرف آپ نے اشارہ فرمایا ہے۔ اس سے بھی معلوم ہوتا ہے کہ مجتہد کی کاوش وجود جہد پر اور صواب (حکم مطلوب) تک پہنچنے کی وجہ سے اس کو دو اجر ملتے ہیں اور جس سے خطاء ہو جائے، اس کو محنت و کوشش (یعنی اجتہاد) کرنے پر ایک اجر ملتا ہے۔ جس کا مطلب یہ ہے کہ اجتہاد عبادت ہے نہ کہ خطاء۔ چنانچہ امام نوویؒ اسی حدیث کی شرح میں لکھتے ہیں:

فَانِ اصَابَ فَلَهُ أَجْرٌ، أَجْرٌ بِاجْتِهادِهِ وَأَجْرٌ بِاصْبَابِهِ وَانِ اخْطَاءُ فَلَهُ أَجْرٌ بِاجْتِهادِ الْخَطَا

ترجمہ: اگر مجتہد صواب کو پہنچ جائے تو اس کے لیے دو اجر ہیں۔ ایک اجر اس کے اجتہاد کی وجہ سے اور دوسرا صواب تک پہنچنے کی اور اگر خطاء کرے تو اجتہاد کی وجہ سے اس کے لیے ایک اجر ہے۔ (نووی شرح مسلم صفحہ ۶۷ ج ۲)

مولانا محمد تقی عثمانی مدظلہ لکھتے ہیں:

فَانِ الْحَدِيثُ صَرِيحٌ فِي ثَبَوْتِ أَجْرٍ مِّنْ اخْطَاءِ الْمُجْتَهِدِينَ وَلَيْسَ ذَلِكَ أَجْرٌ عَلَى الْخَطَا

هُوَ أَجْرٌ عَلَى اجْتِهادِهِ فِي طَلَبِ الْحَقِّ وَهُوَ عَبَادَةٌ“ (تکملہ فتح الملمہ ص ۵۹۲، ج ۲)

ترجمہ: یعنی اس حدیث سے مجتہد مظلہ کو اجر و ثواب ملنے کا ثبوت تو ہے لیکن یہ ثواب خطاء نہیں بلکہ اس کے اجتہاد پر ہے اور یہی عبادت ہے۔

(۲) دوسرا اشکال مجھے آپ کی بات پر یہ ہے کہ بقول آپ کے خطاء اجتہادی کا عبادت ہونا اور اس پر ثواب ملنا کیا صرف حضرت معاویہ کے ساتھ ہی خاص ہے یا حضرت علیؓ و دیگر کسی صحابی کے لیے بھی ہو سکتا ہے؟ اور جیسے حضرت معاویہ کے ساتھ ہی خاص ہے یا حضرت علیؓ و دیگر کسی صحابی کے لیے بھی ہو سکتا ہے؟ اور جیسے حضرت معاویہ کی طرف اجتہادی خطاء کی نسبت کرنے میں ان کی تو ہیں نہیں ایسے ہی اگر کوئی شخص سیدنا علیؓ و دیگر کسی صحابی کی طرف یہی نسبت کر دے تو کیا وہاں بھی اس کو عبادت اور باعث ثواب ہی کہا جائے گا یا نہیں؟ اگر نہیں تو کیوں؟ اگر کہا جائے گا تو پھر ان لوگوں کے بارے میں آپ کیا

فرماتے ہیں جو صفینی اجتہاد میں حضرت معاویہ کی بہبیت حضرت علیؓ کی خطاء اجتہادی کے قائل ہیں؟ خصوصاً ان لوگوں کے بارے میں جو حضرت علیؓ کی خطاء اجتہادی کا سن کر آگ بولہ ہو جاتے ہیں۔ علی الاخص جو کہتے ہیں کہ حضرت علیؓ سے خطانہ ہوئی نہ ہو سکتی تھی۔ کیا یہ بھی کہیں روافض کے عقیدہ عصمت ائمہ کی بعینہ پیر وی تو نہیں۔

(۳) تیرا اشکال اس حوالے سے میرا یہ ہے کہ کسی مجہد کی طرف خطاء اجتہادی کی بہبیت ایک تو ہوتی ہے۔ برائے تمبرکہ مجہد کے کسی اجتہاد پر خلاف شرع ہونے کا شہر ہوتا یا ہونے کا خطرہ تھا۔ اس کی حقیقت بیان کردی کہ اگر خطہ ہے بھی تو اجتہادی ہے اور مجہد بہر حال ماجر ہے۔ اور ایک بہبیت ہوتی ہے برائے تحملہ کہ آدمی مجہد کو بہر صورت مختلی ثابت کرنے بلکہ بنانے پر اپنا سارا زور صرف کر دے۔ کوئی دوسرا اگر مجہد کے کسی اجتہاد کی ایسی مناسبت تو جیسے بھی کر دے جس سے اس کی طرف خطہ کی بہبیت نہ کرنی پڑے تو تب بھی آدمی اس کو ضرور بالضرور مختلی ہی بنانے پر تھا جائے۔ کیا آپ کے نزدیک ان دونوں بہبیتوں میں کوئی فرق ہے یا نہیں؟ اگر ہے تو کیا۔ اور اگر نہیں تو کیا جمل و صفین میں حضرت علیؓ کو مجہد کہا جا سکتا ہے یا نہیں؟ اگر نہیں تو کیوں؟ اگر کہا جا سکتا ہے تو جو لوگ ایسا کہتے کرتے ہیں۔ ان کے بارے میں آپ کیا فرماتے ہیں؟

(۴) چوتھا اشکال میرا یہ ہے کہ جو لوگ بقول آپ کے حضرت معاویہؓ کی خطاء اجتہادی کا الفاظ سن کر فوراً آگ بولہ ہو جاتے ہیں۔ ان کو تو آپ نے فرمایا ہے کہ ”یہ لوگ عملاً روافض سے پچھے نہیں“، لیکن دور حاضر کے امام الہست مولا ناقضی مظہر حسین صاحبؒ نے تو اس سے بھی پڑھ کر صرف عملانہیں بلکہ شاید عقیدۃ حضرت علیؓ معموم بنایا ہے۔ چنانچہ حضرت قاضی صاحب نے پہلے تو معموم اور محفوظ کا فرق یوں بیان کیا ہے: ”معمول وہ ہے جس سے گناہ سرزد ہو یہی نہیں سکتا اور محفوظ وہ ہے جس سے گناہ سرزد ہو سکتا ہے مگر..... اللہ تعالیٰ اس کو محفوظ رکھتا ہے“ (خارجی فتنہ۔ ص ۵۲۲، ج ۱)

پھر حضرت علیؓ کے متعلق لکھتے ہیں: اللہ تعالیٰ کی مرثی کے خلاف کام وہ کر ہی نہیں سکتے تھے۔ (خارجی فتنہ۔ ص ۳۵۵، ج ۱) نیز لکھتے ہیں: ”آپ یہ فیصلہ قبول بھی نہیں کر سکتے تھے..... اور ان سے اس سلسلہ میں خطاء اجتہادی کا صدور بھی نہیں ہونے دیا۔“ (خارجی فتنہ۔ ص ۵۸۲، ج ۱)

شیعوں کا عقیدہ یوں بیان کیا ہے: ”حالانکہ اہل سنت کے عقیدہ میں معموم انبیاء سے بھی ڈلت (لغش) کا صدور ہو جاتا ہے..... البتہ شیعوں کا یہ عقیدہ ہے کہ ائمہ موصیین (بارہ امام) سے لغش اور سہو کا صدور بھی نہیں ہو سکتا۔“ (خارجی فتنہ۔ ص ۵۰۰، ج ۱)

کیا یہ حضرت علیؓ کو شیعوں کی طرح معموم بنا نہیں ہے؟ تو کیا حضرت قاضی صاحب مرحوم کے بارے میں بھی یہ کہا جا سکتا ہے یا نہیں کہ ”وہ عملایا عقیدۃ بھی روافض سے پچھے نہیں ہیں“، اگر کہا جا سکتا ہے تو پھر سن کون ہوا؟ اگر نہیں تو حضرت معاویہؓ کی خطہ کا سن کر آگ بولہ ہونے والوں کا ہی اتنا بڑا تصور آخر کیا ہے؟

دوم: حضرت نفیس شاہ صاحب نے حضرت مولا ناکھنویؒ کی جو عبارت مولا ناقاری قیام الدین صاحب

(پنڈ دا نجاحان) کی حضرت معاویہؓ سے متعلق کتاب پر تقریب میں لکھی ہے:

”حضرت علیؓ کی صفائح میں بھی اگر حضرت امیر معاویہؓ کو جگہ مل جائے تو یہ ان کی سعادت ہے۔“ اس عبارت کی تائید و تصدیق کرتے ہوئے آپ نے اس کو عقیدہ اہل سنت کہا ہے..... آگے جل کر آپ (یعنی مفتی انصار صاحب) لکھتے ہیں کہ ”(حضرت شاہ صاحب نے) یہ الفاظ حضرت علیؓ کی نسبت سے لکھے ہیں۔ یا لوگوں نے صرف صفائح میں بھی اور اس نسبت علیؓ کو حذف کر دیا۔ یاد رکھیں کہ یہ صفائح مولانا عبدالغفور لکھنؤی یا مولانا نعماں یا حضرت شاہ صاحب مدظلہ کی نہیں حضرت علیؓ کی ہے جو بالاتفاق غلیفہ راشد ہیں..... یہ تو یہ نہیں فرق مراتب ہے..... اس میں کوئی پہلو تو ہیں والا نہیں۔“ (ماہنامہ ”الخیز“، ملتان۔ ص ۲۲، ۲۱)

مفتی صاحب! آپ کی اس عبارت پر بھی چند انشکالات ہیں:

(۱) اگر فرق مراتب بیان کرنے کا یہ انداز کوئی تو ہیں نہیں تو کیا اگر کوئی خارجی یا ناصی یہی طریقہ اصحاب ثالثہ اور حضرت علیؓ میں فرق مراتب بیان کرتے ہوئے اپنالے اور یوں کہے کہ:

”اصحاب ثالثہ کی صفائح میں بھی اگر حضرت علیؓ کو جگہ مل جائے (العیاذ بالله) تو یہ ان کی سعادت ہے۔“

اور ایسے ہی اگر کوئی یہ کہنے لگے کہ حضرت مدینیؓ کی صفائح میں بھی حضرت رائے پوری کو جگہ مل جائے تو یہ ان کی سعادت ہے۔ یا کوئی یوں کہے کہ حضرت قاضی مظہر حسین صاحب کی صفائح میں بھی حضرت نقیش شاہ صاحب کو جگہ مل جائے تو یہ ان کی سعادت ہے، تو کیا آپ کے نزدیک فرق مراتب بیان کرنے کا یہ انداز صحیح ہوگا؟ کیا آپ کے نزدیک اس انداز بیان میں کوئی قباحت نہیں؟

محترم! ہمیں معلوم نہیں کہ حضرت لکھنؤیؓ نے یہ بات کس موقع اور کس سیاق و سبق میں کہی ہے اور جناب نقیش شاہ صاحب کا اس انداز بیان سے کیا مطلب ہے۔ الفاظ بہر حال غلط ہیں۔ اس میں کوئی شک نہیں کہ فرق مراتب ہے اور حضرت علیؓ کا مقام و مرتبہ بلند ہے۔ حضرت لکھنؤیؓ کی شخصیت کے پیش نظر اس کی کوئی مناسب توجیہ تو کی جائے گی لیکن اس انداز کو تو ہیں کے شابے سے بھی پاک جان کر اسکی صحیح ہرگز ہرگز نہیں کی جاسکتی۔ صحابہ کرامؓ سے متعلق ایسا انداز اختیار نہیں کرنا چاہیے۔ ان کا مقام اس حوالے سے زیادہ احتیاط کا تقاضا کرتا ہے اور ایسے انداز سے رسول اللہ ﷺ نے بھی منع فرمایا ہے۔ آپ ﷺ کا ارشاد ہے: لافتضلوانی علی یونس کر مجھے حضرت یونس علیہ السلام پر فضیلت مت دو۔ یعنی امام الانبیاء تو آپ ہیں لیکن فرق مراتب بیان کرنے کا یہ انداز مناسب نہیں ہے۔ خود اللہ تعالیٰ نے صحابہ کرامؓ میں فرق مراتب بیان کرنے میں ایک لا یستوی منکم۔۔۔ وکلا وعدالله الحسنی اور انبیاء میں بھی فرق مراتب ہے لیکن اس کو بیان کرنے میں ایک دوسرے کے جوتوں میں بھلانا سوء ادب اور تو ہیں ہے۔ آپ حضرت لکھنؤیؓ کی نقیش شاہ صاحب کی طرف سے معدتر اور تاویل کریں تو کریں لیکن اس کو اس طرح صحیح بتانا بالکل غلط ہے۔ اصول اہل سنت میں اس کی کوئی گنجائش نہیں۔

مفتی صاحب! آپ کا اس موقع پر یہ لکھنا کہ:

”یاد رکھیں کہ یہ صفائعال مولانا عبدالشکور لکھنوی یا مولانا نعمانیؒ یا حضرت شاہ صاحب مدظلہ کی نہیں حضرت علیؑ کی ہے، تو اور مجھی زیادہ فتح ہے۔ حضرت لکھنویؒ کی عبارت میں حضرت علیؑ کی فتح موجو تھی۔ پھر کوئی احمد اس کو لکھنوی یا نعمانی یا نفسی صفائعال کیے سمجھ سکتا تھا کہ آپ کو اس کی وضاحت کرنا پڑی۔ آپ کی اس دلائر ووضاحت کا مطلب تو یہ بتاتا ہے کہ آپ کے نزدیک حضرت معاویہؓ کی لکھنوی نعمانی اور نفسی صفائعال میں جگہ ملنے والی سعادت بھی گوفنیا ہی ہی مگر زیر بحث آسکتی ہے اور یہ سوچ کسی جملے بھائی کی تو ہو سکتی ہے کہی صحیح العقیدہ سنی کی نہیں ہو سکتی۔

مفتی صاحب! محمود احمد عباسی صاحب کے جوش تردید میں عظمت سیدنا معاویہؒ کو فراموش نہیں کرنا چاہیے۔ اس لیے کہ حضرت معاویہؒ سلاف کے بھی اسلاف ہیں اور رسول اللہ ﷺ کے حلیل القدر صحابی ہیں اور متყن علیہ خلیفہ راشد ہیں۔ ملحوظ رہے کہ اگر حضرت نفسی شاہ صاحب حضرت رائے پوری کے معتمد علیہ ہیں تو سیدنا معاویہؒ، امام الانبیاء اور صحابہ کرام کے معتمد علیہ ہیں۔ حضرت علیؑ کی عظمت بیان ہونی چاہیے اور محمود احمد عباسی کی تردید ضرور ہونی چاہیے لیکن حضرت معاویہؒ کی تو ہیں و تدقیق کر کے نہیں۔ آپ نے فرمایا کہ یہ نفسی شاہ صاحب تو ناقل ہیں اور مسلمہ اصول ہے کہ نقل حوالہ دے تو وہ بری الذمہ ہوتا ہے۔“

مفتی صاحب! کیا یہ اصول مولانا مودودی صاحب اور علی شاہ صاحب پر بھی لاگو ہوگا؟ نیز کیا رواض، حضرات صحابہ کرام کی تو ہیں و تدقیق بلکہ تکفیریک میں بھی قرآن و حدیث اور سنی کتب کے حوالے نہیں دیا کرتے؟ تو کیا آپ ان کو بری الذمہ قرار دیں گے؟ ایک ہے حوالہ دینا ایک ہے، اس سے استدلال کرنا..... بالفرض اگر حوالہ سے بری الذمہ بھی انسان ہوتا ہو تو استدلال سے تو قطعاً بری الذمہ نہیں ہو سکتا۔ نفسی شاہ صاحب نے حضرت معاویہؒ کو نیچا دکھانے بلکہ بنانے کے لیے استدلال کیا ہے، نہ حوالہ نہیں دیا۔

سوم: آپ نے لکھا ہے کہ عدم علم، تعصب، کم فہمی یا کچھ فہمی کی وجہ سے اکابر کی عبارات کو بریلویوں کی طرح بکاڑ کر اور عوام کو اسلاف سے تنفس کرنے کے لیے بعض لوگ حضرت قاضی مظہر حسین مرحوم کے متعلق کہتے ہیں کہ انہوں نے حضرت معاویہؒ کی تو ہیں کی ہے۔ قاضی صاحب، حضرت مدفنؒ کے معتمد علیہ ہیں اور انہوں نے دفاع معاویہؒ میں کتاب بھی لکھی ہے۔ لہذا ان کے بارے میں ایسی بات ہمارے تصور میں بھی نہیں آسکتی۔ (ملخصاً الخیر ص ۲۰، ۲۱)

مفتی صاحب! ہماری خواہش ہے کہ بات ایسے ہی ہو..... آپ نے چونکہ اپنے بارے میں اعتراف کیا ہے کہ میں نے ”دفاع معاویہ“ نہیں دیکھی۔ اس لیے آپ کی رائے اس کتاب سے متعلق غیر معترض اور ناقابل قبول ہے..... آئیے! ہم آپ کو بتاتے ہیں کہ یہ کتاب ایک مولوی صاحب کے اعتراضات کے جواب میں لکھی گئی ہے۔ اس نے اعتراضات حضرت معاویہؒ پر نہ کئے تھے بلکہ ان کے حوالہ سے قاضی صاحب پر کئے تھے۔ قاضی صاحب نے ان اعتراضات کے جواب دیئے

ہیں۔ لہذا اس میں دفاع حضرت معاویہؓ کا نہیں بلکہ قاضی صاحب کا اپنا دفاع ہے۔ اس مولوی صاحب کے اعتراضات کا حاصل یہ تھا کہ قاضی صاحب نے مل شاہ صاحب کی بعض عبارتوں کو حضرت معاویہؓ کی شان میں توہین و تنقیص قرار دیا ہے۔ حالانکہ قاضی صاحب نے خود اس سے بھی زیادہ سخت عبارتیں لکھی ہیں تو وہ کیوں توہین و تنقیص نہیں۔ قاضی صاحب نے جواب اپنی ان عبارتوں کا انکار نہیں کیا۔ نہ ان کے ظاہر معنی و مفہوم کا انکار کیا ہے بلکہ اپنی پوزیشن صاف کرتے ہوئے کہا ہے کہ میں نے یہ سب کچھ کہ کر آخر میں خطاء جتہادی جو کہہ دیا ہے لہذا مجھ پر اعتراض غلط ہے۔ فرمائیے! دفاع معاویہؓ ہے یا دفاع قاضی صاحب.....؟

میں ذیل میں قاضی صاحب کی وہ چند عبارتیں نقل کرتا ہوں جن کے حوالہ سے اس مولوی صاحب نے قاضی صاحب پر اعتراض کیا تھا۔ آپ ہی ان کو پڑھ کر انصاف کے ساتھ بتائیں کہ کیا یہ حضرت معاویہؓ کی توہین نہیں؟

☆ (حضرت معاویہؓ نے) بہر صورت اللہ کے حکم کی مخالفت کی۔ (خارجی فتنہ۔ ص ۳۶۱، ۲۲ ج ۱)

☆ ماننا پڑے گا کہ گواں وقت خود معاویہ مendum رہتے..... لیکن از روئے نص قرآنی یہ مطالبہ درحقیقت بالکل ناجائز تھا۔

(خارجی فتنہ۔ ص ۵۵۰، ج ۱)

☆ آپ ہزار موشک گایاں کریں۔ حضرت علی المتصی کی معزولی کا مطالبہ بالکل ہی ناجائز تھا۔ (خارجی فتنہ۔ ص ۵۲۶، ج ۱)

☆ حضرت علیؓ کے ساتھ اڑنے والے قصوروار ہیں۔ (خارجی فتنہ۔ ص ۹۷، ۱۰۰، ج ۱۔ ملخصاً)

☆ حضرت معاویہؓ نے نص قرآنی وحدتی کی مخالفت کی۔ (خارجی فتنہ۔ ص ۲۶۲، ج ۱)

☆ (حضرت معاویہؓ) کے اختلاف بلکہ مخالفت سے حضرت علیؓ کے خلاف تین محاڈ بن گئے۔ (خارجی فتنہ۔ ص ۳۷۸، ج ۱)

☆ (حاکموں کا) حضرت علیؓ کو معزول کرنا ہرگز جائز نہیں تھا بلکہ گناہ تھا..... اللہ کے مقرر کردہ خلیفہ کو معزول کرنا یقیناً سخت نافرمانی ہے۔ (خارجی فتنہ۔ ص ۳۵۵، ج ۱) بلکہ ان کو معزول کرنا حکم خداوندی کے خلاف قرار پاتا۔ (خارجی فتنہ۔ ص ۳۵۸، ج ۱) یہ دونوں فحیلے آیت استخلاف کے بالکل خلاف ہیں۔ (ص ۳۵۸)

☆ آیت وال سابقون اخ کے مطابق اللہ نے تین طبقوں پر اپنے راضی ہونے کا اعلان فرمایا۔ لکھتے ہیں:

”حضرت معاویہؓ نہ مہاجرین میں سے ہیں نہ انصار میں سے بلکہ تیرے طبقے سے ہیں۔ جن کے ساتھ

اللہ کی رضا مشروط تھی۔ مہاجرین و انصار کی ابھی طریقے میں پیروی کے ساتھ۔ حضرت علیؓ پوکنہ مہاجرین

اویں میں سے ہیں۔ اس لیے از روئے نص قرآنی ان کی پیروی حضرت معاویہؓ پر لازم تھی..... پھر بتایا کہ

انہوں نے بجائے پیروی کے مخالفت اور بجائے اطاعت کے قبال کیا۔“ (خارجی فتنہ۔ ص ۳۷۶، ج ۱)

مفتي صاحب! میجھے ظاہر ہے کہ رضائے الٰہی والی شرط پوری نہ ہوئی تو رضی اللہ عنہم و رضوانہ کا مصدق تھیں (اعیان باللہ)

اصل حکم حضرت معاویہؓ کا یہی ہے کہ وہ با غنی تھے (خارجی فتنہ۔ ص ۳۷۹، ج ۱)..... اور ان کو با غنی ہی قرار دیا جائے گا۔ (دفاع

معاویہ میں) ۲۲۔ بلکہ وہ صحابی نہ ہوتے تو ان کا حکم اور تھا (خارجی قنسص، ج ۵۵۰)

جناب مفتی صاحب! یہ چند عبارات ہم نے نقل کی ہیں۔ اختصار پیش نظر ہے ورنہ قاضی صاحب کی کتاب ایسی ہی عبارات سے لبریز ہے۔ اب آپ فرمائیں کیا ان تعبیرات میں حضرت معاویہؓ کی اور حضرات حکیمینؓ کی تو ہیں آپ کے نزدیک ہے یا نہیں؟ نیز فرمائیں کہ کیا مولانا مودودی صاحب کی عبارات اور قاضی صاحب کی عبارات میں کوئی فرق ہے؟ اگر مودودی صاحب اپنی تمام عبارات میں جن پر قاضی صاحب کا اعتراض ہے۔ یہ کہ دیں کہ اس سے مراد خطاء اجتہادی ہے تو کیا وہ محض اتنی سی بات سے سنبھال کی ترجمان بن جائیں گی؟ نیز قاضی صاحب کی ان تعبیرات سے خطاء اجتہادی ظاہر ہوتی ہے یا خطاء عنادی۔

چہارم: محترم مفتی صاحب! آپ نے ”وکالت یزید“ کا عنوان قائم کر کے علامہ ابن حجر عسکری کی طویل عبارت اپنی تائید اور مدعای کو ثابت کرنے کے لیے نقل کی ہے۔

جناب مفتی صاحب! اعلان کرام کو عوامی انداز کی بجائے علمی انداز میں گفتگو زیب دیتی ہے۔ افسوس کہ آپ نے عوامی انداز اختیار کیا ہے۔ بات یزید کی وکالت کی نہیں صحابہ کرام، خاندان نبوت، تابعین اور دور خیر القرون کی وکالت کی ہے کیونکہ یزید کی بیعت صحابہ کرام، تابعین عظام اور پیغمبر ﷺ کے خاندان نے کی حتیٰ کہ یزید کی بیعت کرنے پر حضرت حسینؑ بھی آمادہ ہو گئے تھے۔ جیسا کہ کتب تواریخ میں موجود ہے۔ تمام اطراف میں یزید کی بیعت ہو گئی تھی اور صحابہ و تابعین آل ابی طالب اور بنی عبدالمطلب آخر تک یزید کی بیعت پر قائم تھے بلکہ حضرت ابن عمرؓ تو بعض بیعت توڑنے والوں کو سختی سے منع کر رہے تھے۔ صحابہ کرام و تابعین عظام دور یزید میں اہم عہدوں پر فائز تھے۔ لہذا وکالت یزید کی نہیں بلکہ دور خیر القرون، صحابہ، تابعین اور پیغمبر کریم ﷺ کے خاندان کی ہے کہ ایسی عظیم شخصیات بھلا کسی شریرو، فاسق، ظالم کی بیعت کیسے اور اس کی امارت کو قبول کیونکر کر سکتی ہیں؟..... اگر یزید کو ان صفات کا جو آپ نے گنوائی ہیں، حامل ٹھہرایا جائے تو صحابہ و تابعین اور خاندان پیغمبر کا اس کی بیعت کرنا، قائم رہنا، امیر تسلیم کرنا گناہ قرار پائے گا۔ چنانچہ شاہ ولی اللہؑ نے تصریح کی ہے کہ اگر کسی ایسے شخص کو لوگ خلیفہ بنائیں جس میں یہ شرائط (خلافت) نہ پائی جائیں تو اس کی خلافت کے بانی گنہگار ہو گئے۔ ملاحظہ ہوا زالۃ الخلفاء مترجم حصہ ۲۳، ج ۱

پنجم: آپ نے فرمایا ہے کہ ”آج کل یزید کو سیدنا، امیر المؤمنین اور خلیفہ عادل جیسے الفاظ سے متعارف کروانا شروع کیا ہے جو اہل سنت کے مسلم کے خروج ہے۔“

مفتی صاحب! بقول حضرت شاہ ولی اللہؑ خلیفہ کی شرائط میں سے ایک شرط عدالت بھی ہے۔ اگر یزید غیر عادل تھا تو اس کو خلیفہ نامزد کرنا، بنانا، ماننا، منو اس سب ناجائز اور گناہ تھا پھر سیدنا معاویہ و دیگر جلیل القدر صحابہ کرام و تابعین نے ان کو ولی عہد اور پھر خلیفہ کیوں بنایا، قبول کیا اور اس کی بیعت پر کیوں قائم رہے؟ بیعت توڑنے والوں، اس کے خلاف خروج کرنے

والوں کو اللہ و رسول کے حوالے سے کیوں منع کیا۔ کیا یہ یوں کو غیر عادل بنانے سے اس دور کے صحابہ کرام و تابعین طعن سے بچ سکتے ہیں؟ اور صحابہ و تابعین کو مطعون کر کے کیا کوئی سنی رہ سکتا ہے؟ اس لیے کہ پورے عالم اسلام میں یہ یوں کی بیعت سوائے حضرت ابن زبیرؓ اور حضرت حسینؑ کے باقی سب نے کرلی تھی۔ جیسا کہ علامہ ابن کثیر نے لکھا ہے :

فبایع له الناس فی سائر الاقالیم..... فاتسقت الیعیته لیزید فی سائر البلاد و وفرت الوفور فی سائر الاقالیم الی یزید (ص ۹۷، ج ۸) بلکہ کہ بلا میں پہنچ کر حضرت حسینؑ یہی یزید کی بیعت پر آمادہ ہو گئے تھے۔ سیدنا حسینؑ نے فرمایا تھا کہ مجھے یزید کے پاس لے چلو۔ میں اپنے اتحاد کے ہاتھ پر کھدوں گا۔ ”حتیٰ اضع یدی فی یدہ“

(المبدایہ ص ۳۲۶، ج ۱۔ انہر اس شرح عقائد ص ۵۲۱) یزید کو غیر عادل بنانے سے تو حضرت حسینؑ پر بھی طعن آئے گا کہ وہ غیر عادل کی بیعت پر آخر میں کیوں آمادہ ہو گئے تھے؟

رہا یزید کو ”امیر المؤمنین“ کہنا..... مفتی صاحب! یزید امیر تو بہر حال تھا۔ اس کا انکار تو ایسے ہے جیسے شیعہ کہتے ہیں کہ ابو بکر و عمر اور عثمان خلیفہ نہ تھے..... اب بات ہے اس کے مامورین کی کہ وہ کون تھے، کفار یا مؤمنین..... اگر کفار تھے تو یزید دشمنی میں آپ دور خیر القرون، صحابہ و تابعین اور اہل بیت سب کو کافر کہہ رہے ہیں..... اگر مؤمنین تھے تو پھر یزید کے امیر المؤمنین ہونے میں کیا نٹک ہے؟ غور تو فرمائیں اس کا دور امارت، دور خیر القرون تھا، عالم اسلام تھا، صحابہ کرام و تابعین ان کے زیر امارت تھے۔ بغضِ یزید میں آپ اتنا آگے کیوں چلے گئے ہیں کہ ان ہستیوں کے متعلق آپ ”امیر المؤمنین“ بھی سننا برداشت نہیں کرتے؟ اس میں یزید کی مذمت کم اور صحابہ کرام کی زیادہ ہے۔ علاوه ازیں اگر یزید کو امیر المؤمنین کہنا جرم اور اہل سنت کے مسلک سے خروج ہے تو یہ جرم اور یہ خروج تو شروع سے لوگ کرتے آئے ہیں۔ چنانچہ صحابی رسول حضرت نعمان بن بشیرؓ نے اس کو امیر المؤمنین کہا۔ دیکھیے المبدایہ ص ۲۱۸، ج ۸ اور علیؑ بن حسینؑ (زین العابدین) کا یزید کو امیر المؤمنین کہنا تو محمد الباقرؑ کے حوالے سے خود قاضی مظہر حسین صاحب نے بھی نقل کیا ہے کہ ”زین العابدینؑ نے کہا کہ اللہ امیر المؤمنین کو صلد دے۔“ فقال ابی وصل اللہ امیر المؤمنین ”دیکھیے خارجی فتنہ ص ۵۰۲، ج ۲..... امام ابن تیسیہ کی عبارت کا مفہوم بیان کرتے ہوئے قاضی صاحب نے لکھا ہے کہ ”خواہ کوئی شخص بزر شمشیر فاسق و فاجر مسلمانوں پر مسلط ہو جائے اور اس کا حکم نافذ ہو تو اس کو خلیفہ اور امیر المؤمنین کہہ سکتے ہیں“ خارجی فتنہ ص ۳۲۲، ج ۲..... علامہ ابن کثیرؑ نے بھی اس کو امیر المؤمنین لکھا ہے۔ دیکھیے المبدایہ ص ۷۰، ج ۱، ص ۳۲۶، ج ۸ اور المبدایہ ص ۱۲۳، ج ۸ پر لکھتے ہیں:

هذه ترجمة يزيد بن معاوية هو يزيد بن معاوية، يزيد بن ابى سفيان..... امیر المؤمنین ابو خالد الاموى . المبدایہ ص ۲۲۶ ج ۸۔ اور المبدایہ ص ۱۲۳ ج ۸ پر لکھتے ہیں: فخطب الناس اول خطبها وهو امير المؤمنين..... تو کیا یہ سارے حضرات اہل سنت سے خارج تھے جنہوں نے یزید کو امیر المؤمنین لکھا اور کہا ہے؟